

ایئرکارگو آئندہ چند برسوں میں 9 فیصد کی شرح سے نمو کرے گی

Posted On: 04 MAY 2017 8:58PM by PIB Delhi

نئی دہلی، 4 مئی 2017، 'انڈیا انٹیگرٹڈ ٹرانسپورٹ اینڈ لاجسٹکس 2017' میں کلیدی خطبہ پیش کرتے ہوئے شہری ہوابازی کے وزیر جناب اشوک گجپتی راجو نے کہا کہ ملک نے گھریلو ہوائی ٹریفک اور انفراسٹرکچر ڈیولپمنٹ کے شعبے میں قابل ذکر ترقی کی ہے۔ انہوں نے کہا کہ ان کی وزارت علاقائی رابطے کی اسکیم کے ذریعہ ہوائی آمد و رفت کو سستی بنانے کے لئے اقدامات کر رہی ہے۔ انہوں نے کہا کہ ایئر کارگو کے آئندہ چند برسوں میں 9 فیصد کی شرح سے نمو کرنے کی توقع ہے اور لاجسٹک پارکوں سے اس نمو میں مدد ملے گی۔

سربراہ اجلاس کے مکمل سیشن سے خطاب کرتے ہوئے شہری ہوابازی کے سیکریٹری جناب آر این چوبے نے بتایا کہ ایئر کارگو عالمی اور گھریلو سطح پر حجم کے اعتبار سے محض ایک فیصد کی حیثیت رکھتی ہے تاہم قدر کے اعتبار سے اس کی موجودگی تقریباً 25 فیصد ہے کیونکہ یہ ہوائی کمپنی قدر کی نگاہ سے دیکھی جاتی ہے اور وقت کے نقطہ نظر سے بھی بہت ہی حساس ہے۔ انہوں نے کہا کہ ایئر کارگو کے لئے ایک سال کے اندر ایک مشترکہ لائحہ عمل تیار کیا جائے گا تاکہ فریٹ آپریٹر (مال برداری کا کام کرنے والے) ، ہوائی کمپنیوں، سکیورٹی اور دیگر ایک نظام کے تحت آسکیں۔ اس سے ایئر کارگو موثر طریقے سے چلایا جاسکے گا۔ سیکریٹری موصوف نے یہ بھی بتایا کہ 17 ہوائی اڈوں پر کامن یوزر کارگو ٹرمینل بنائے جائیں گے۔ انہوں نے یہ بھی کہا کہ ایئرکارگو کے لئے فری پیریڈ کو 72 گھنٹے سے کم کر کے 48 گھنٹے تک لے آیا گیا ہے تاکہ ٹرمینلوں سے تیز تر نقل و حمل کو یقینی بنایا جاسکے۔ انہوں نے کہا کہ ملک میں ٹرانسپورٹ اور لاجسٹکس کے شعبے کو بہتر بنانے کے لئے جو اقدامات کئے گئے ہیں ان کا سب سے زیادہ فائدہ شہری ہوابازی کے شعبے کو ہوگا لہذا اس شعبے کو اس سربراہ اجلاس سے بڑی امیدیں ہیں۔

م۔ن۔ م۔م۔ ن۔ا۔

(04-05-17)

U- 2146

(Release ID: 1489284) Visitor Counter : 2

